

ကျန်းမာရေးနှင့်အားကစားဝန်ကြီးဌာန၊ တိုင်းဒေသကြီး/ပြည်နယ်များ၌ COVID-19
ကာကွယ်၊ ထိန်းချုပ်၊ ကုသမှုလုပ်ငန်းများအား ဆောင်ရွက်မှုအခြေအနေများ
ခြုံငုံဆန်းစစ်ခြင်းအစည်းအဝေးတွင် ပြည်ထောင်စုဝန်ကြီး ဒေါက်တာမြင့်ထွေး
ပြောကြားခဲ့သည့်မိန့်ခွန်း ကောက်နုတ်ချက်

နေပြည်တော်

၂၀၂၀ ပြည့်နှစ်၊ ဧပြီလ (၂၀)ရက်

- ဤသို့ခြုံငုံသုံးသပ်ဆန်းစစ်ခြင်းမှာ မိမိတို့ဆောင်ရွက်လျက်ရှိသော လုပ်ငန်းနည်းဗျူဟာများ ထိရောက်မှုရှိ/မရှိ၊ အခြေအနေနှင့် လိုအပ်ချက်များကို ဖော်ထုတ်ကာ လိုအပ်သည်များ အားဖြည့် ဆောင်ရွက်ရန်ဖြစ်ပါကြောင်း၊
- ကျန်းမာရေးနှင့်အားကစားဝန်ကြီးဌာနသည် (၄-၁-၂၀၂၀)ရက်နေ့မှစတင်၍ COVID-19 ကာကွယ် ထိန်းချုပ်ရေးလုပ်ငန်းများအတွက် ကြိုတင်ပြင်ဆင်မှုများ ဆောင်ရွက်လာခဲ့ရာ၌ ဤရောဂါ အသစ်၏ ဖြစ်စဉ်ပြောင်းလဲမှုပုံစံ၊ ပြောင်းလဲလာသော ရောဂါဖြစ်ပွားမှုနှင့် ရောဂါကူးစက်ပျံ့နှံ့ ပုံစံများနှင့်အညီ မိမိတို့သည် နည်းဗျူဟာများ မွမ်းမံပြောင်းလဲ ဆောင်ရွက်လျက်ရှိပါကြောင်း၊
- ယခုနှစ်ဦးပိုင်း၌ လုပ်ငန်းများစတင်ဆောင်ရွက်ခဲ့စဉ်က ကျန်းမာရေးနှင့်အားကစားဝန်ကြီးဌာန သည် လုပ်ငန်းလမ်းညွှန်များ၊ စံလုပ်ထုံးလုပ်နည်းများ ရေးဆွဲခြင်းနှင့် ရောဂါကာကွယ်ထိန်းချုပ် ရေး စီမံချက်ပုံစံရေးဆွဲချမှတ် ဆောင်ရွက်ခြင်းတို့ကို လုပ်ဆောင်ခဲ့ပါကြောင်း၊
- ယခုအခါ၌ ကျန်းမာရေးနှင့်အားကစားဝန်ကြီးဌာနအနေဖြင့် ဖြစ်ပေါ်လျက်ရှိသောရောဂါနှင့် ပတ်သက်သည့် ကပ်ရောဂါဗေဒဆိုင်ရာ အခြေအနေအဝဝ (epidemiological situation) ကို အနီးကပ် အသေးစိတ်သုံးသပ်လျက်ရှိပြီး လိုအပ်လျှင် လိုအပ်သလို နည်းဗျူဟာအချို့ကို မွမ်းမံ ပြင်ဆင်ချမှတ်ကာ တိုင်းဒေသကြီး/ပြည်နယ်များအလိုက် ဦးစားပေး ဆောင်ရွက်လျက်ရှိပါ ကြောင်း၊
- သို့မှသာ ငွေကုန်ကြေးကျနည်းပါးစွာဖြင့် အကျိုးရှိထိရောက် အောင်မြင်နိုင်မည်ဖြစ်ပါကြောင်း၊
- ယခုအခါဆေးရုံ၌ COVID-19 လူနာများအားကုသမှုနှင့် လူနာများနှင့်ထိတွေ့ခဲ့သူများအား ရှာဖွေ ဖော်ထုတ်ခြင်း (contact tracing)တို့သည် ပထမဦးစားပေးအဆင့် ဖြစ်လာပြီဖြစ်ပါကြောင်း၊
- လူနာများနှင့်ထိတွေ့ခဲ့သူများအား ရှာဖွေဖော်ထုတ်ခြင်းတွင် ပြည်သူများနှင့် လူမှုရေးအဖွဲ့အစည်း များ၌ အခန်းကဏ္ဍသည် အလွန်မြင့်မားပြီး မရှိမဖြစ်လိုအပ်ပါကြောင်း၊

- ယနေ့အစည်းအဝေးတွင် ဆောင်ရွက်ပြီးစီးခဲ့သော လုပ်ငန်းများ၊ ဆောင်ရွက်နေဆဲလုပ်ငန်းများ နှင့် ရှေ့ဆက်လက်ဆောင်ရွက်သွားမည့် လုပ်ငန်းများ၊ လုပ်ငန်းဆောင်ရွက်ရာတွင် တွေ့ကြုံရသည့် အခက်အခဲနှင့် စိန်ခေါ်မှုများကို ပွင့်ပွင့်လင်းလင်း ပေါင်းစပ်ညှိနှိုင်း ဆွေးနွေးစေလိုပါကြောင်း၊
- လိုအပ်သည့်ဆေးနှင့်ဆေးပစ္စည်းများ၊ တစ်ကိုယ်ရေကူးစက် ရောဂါကာကွယ်ရေးဝတ်စုံနှင့် အသုံးအဆောင်များအား အသုံးပြုမှုနှုန်းထားပုံစံများကို လေ့လာ၍ သိပ္ပံနည်းကျတွက်ချက်ကာ လျော့နည်း ကုန်ဆုံးလာမည့်ပမာဏနှင့် ထပ်မံလိုအပ်နိုင်သည့်ပမာဏတို့ကို အချိန်နှင့်တစ်ပြေးညီ ကြိုတင်မှာကြားရန် ဆောင်ရွက်လျက်ရှိပါကြောင်း၊
- ယခုအချိန်၌ ရောဂါကာကွယ်၊ ထိန်းချုပ်ရေးလုပ်ငန်းများ ဆောင်ရွက်ရာတွင် လက်တွေ့မြေပြင်၌ အဖွဲ့အစည်းများစွာပါဝင်သည်မှာ ကောင်းမွန်သော်လည်း မိမိတို့သည် ၎င်းအဖွဲ့အစည်းများ နှင့် စနစ်တကျချိန်သားကို ပူးပေါင်းဆောင်ရွက်မှုများသည် အထူးအရေးကြီးပါကြောင်း၊
- ထိုသို့ဆောင်ရွက်နိုင်ရေးအတွက် လုပ်ငန်းပါဝင်ဆောင်ရွက်နေသူ အားလုံးအကြားတွင် သတင်းအချက်အလက်များ အချိန်နှင့်တစ်ပြေးညီ အပြန်အလှန်ဝေမျှမှုများသည် အလွန်အရေးကြီးသည့် အချက်တစ်ချက်ဖြစ်ပါကြောင်း၊
- ပြည်တွင်းသို့ ပြန်လာသူမြန်မာနိုင်ငံသားများအား အသွားအလာကန့်သတ် စောင့်ကြပ်ကြည့်ရှုမှု လုပ်ငန်းများအား စနစ်တကျ ကြိုတင်ပြင်ဆင်စီမံခန့်ခွဲမှုသည် အထူးအရေးကြီးပါကြောင်း၊
- ယခုအခါရောဂါပျံ့နှံ့မှုပုံစံ သိရှိရန်အတွက် အသွားအလာကန့်သတ်စောင့်ကြပ်ကြည့်ရှုရာနေရာများမှဓာတ်ခွဲနမူနာများ ပိုမိုရယူဆောင်ရွက်လျက်ရှိပါကြောင်း၊
- ပြည်သူ့ကျန်းမာရေး ပိုမိုကောင်းမွန်ထိရောက်စေရေးအတွက်လည်းကောင်း၊ ကုသမှုပိုင်းဆိုင်ရာများ ပိုမိုကောင်းမွန်စေရန်အတွက်လည်းကောင်း သုတေသနများ ပိုမိုပြုလုပ်စေလိုပါကြောင်း၊
- ကျန်းမာရေးနှင့်အားကစားဝန်ကြီးဌာနသည် COVID-19 နှင့်ပတ်သက်သော သတင်းအချက်အလက်များကို လုံးဝထိန်ချန်ခြင်းမရှိဘဲ ပွင့်လင်းမြင်သာစွာ ပေးအပ်လျက်ရှိပါကြောင်း၊ ပြည်သူများအနေဖြင့် ရောဂါဖြစ်ပွားမှု သတင်းအချက်အလက်အမှန်များကို သိရှိမှသာ မိမိတို့ကိုယ်တိုင် ရောဂါကူးစက်မှု မခံရစေရေးအတွက်လည်းကောင်း၊ ရောဂါကာကွယ်ရေးလုပ်ငန်းများကို လည်းကောင်း အလေးထားဆောင်ရွက်နိုင်မည် ဖြစ်ပါကြောင်း။

အစည်းအဝေးသို့ တက်ရောက်သူများစာရင်း-

- ဒုတိယဝန်ကြီး
- အမြဲတမ်းအတွင်းဝန်
- ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- ညွှန်ကြားရေးမှူးချုပ်၊ ဆေးသုတေသနဦးစီးဌာန
- ဆေးတက္ကသိုလ်(၁) ပါမောက္ခချုပ်
- ပြည်သူ့ကျန်းမာရေးတက္ကသိုလ်(ရန်ကုန်) ပါမောက္ခချုပ်
- တိုင်းဒေသကြီး/ပြည်နယ်ပြည်သူ့ကျန်းမာရေးနှင့်ကုသရေးဦးစီးဌာနမှူးများ
- ဗဟိုကူးစက်ရောဂါတိုက်ဖျက်ရေးဌာနခွဲ၊ ကုသရေး၊ ပြည်တွင်းပြည်ပဆက်သွယ်ရေးနှင့် သတင်းပြန်ကြားရေးဌာနခွဲများမှ တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)